

بین الاقوامی اسمارٹ گرڈ ایکشن نیٹ ور کی 13 ویں ایگزیکٹیو میٹنگ کا افتتاح

Posted On: 06 MAR 2017 7:28PM by PIB Delhi

نئی دہلی، 6 مارچ، بجلی کی وزارت گرڈ گزٹوں کے پاور گرڈ کارپوریٹ سینٹر میں بین الاقوامی اسمارٹ گرڈ ایکشن نیٹ ورک (آئی ایس جی اے این) کی 13 ویں ایگزیکٹیو کمیٹی کی میٹنگ کی میزبانی کر رہی ہے۔ آئی ایس جی اے این کی یہ پہلی ایگزیکٹیو کمیٹی میٹنگ ہے جو ہندوستان میں ہو رہی ہے اور اس کے 6، 7 اور مارچ 2016 کو کئی اجلاس ہوں گے۔ آئی ایس جی اے این پریزیڈیم کے چیئرمین جناب مائیکل ڈی نگرس، پاور گرڈ کے سی ایم ڈی، آئی ایس جی اے اور بجلی کی وزارت میں جوائنٹ سیکریٹری ڈاکٹر ارون کمار ورما نے مشعل جلاکر آئی ایس جی اے این ایگزیکٹیو کمیٹی کا افتتاح کیا۔

افتتاحی اجلاس میں جناب ورما نے آئی ایس جی اے این برادری کی گائڈینس کے لئے اسمارٹ گرڈ اور ماڈل اسمارٹ گرڈ ریگولیشن پر بھارت کے تربیتی موڈیول کے بارے میں جانکاری دی۔

آئی ایس جی اے این کی 13 ویں ایگزیکٹیو میٹنگ میں ہوئے فیصلوں اور کاموں سے ہندوستان میں اسمارٹ گرڈ لاگو کرنے کے کام کو حوصلہ ملے گا۔ آئی ایس جی اے این کا مقصد اسمارٹ گرڈ ٹیکنالوجیوں/پریکٹس کی سمجھداری میں سدھار کرنا اور متعلقہ سرکاری پالیسیوں کو اپنانے کے سلسلے میں حوصلہ دینا ہے۔ دنیا میں اسمارٹ گرڈ کے شعبے میں معلومات ایک دوسرے کو فراہم کرنے، تکنیکی امداد اور پروجیکٹ رابطے سے ہندوستان میں اسمارٹ گرڈ ٹیکنالوجیاں لگانے میں مدد ملے گی۔

آئی ایس جی اے این بین الاقوامی توانائی ایجنسی (آئی ای اے) کے تحت ایک سمجھوتہ ہے اور اس میں دنیا بھر کے 25 ملکوں کے نمائندے ہیں۔ ہندوستان آئی ایس جی اے این کا ایک بانی ممبر ہے اور بجلی کی وزارت (تقسیم) کے جوائنٹ سیکریٹری ہندوستان ایک ممبر نمائندے ہیں۔ آئی ایس جی اے این سرکاروں کے بیچ اشتراک کے لئے ایک میکانزم پیدا کرتا ہے تاکہ اسمارٹ گرڈ ٹیکنالوجیوں پریکٹس اور نظام کی ترقی کو آگے بڑھایا جاسکے۔

آسٹریا، بیلجئم، کناڈا، فرانس، جرمنی، ہندوستان، اٹلی، جاپان، کوریا، ناروے، روس، جنوبی افریقہ، سنگاپور، اسپین، سوئڈن، سوئٹزرلینڈ، امریکہ اور متحدہ عرب امارات کے کل 36 نمائندے اس میٹنگ میں شرکت کر رہے ہیں۔

م ن - ن ا -
(06-03-16)
U- 993

(Release ID: 1483679) Visitor Counter : 3

